
Tədqiqatın məqsədi hündürlükdən asılı olaraq müxtəlif bitkilik tiplərində rast gəlinən erkən yaz 
ot bitkilərini öyrənmək olmuşdur. Tədqiqat marşrut üsulu ilə dəniz sahilindən başlayaraq ön dağ 
qurşağına qədər yerinə yetirilmişdir. Tədqiqatın nəticələri göstərmişdir ki, dənizsahili zolaqda rast 
gəlinən bitkilərin 100%- birillik, bozqır bitkiliyində rast gəlinən erkən yaz bitkilərinin 100%- 
soğanaqlı, meşə bitkiliyində rast gəlinən bitkilərin 50%- soğanaqlı və 50%-1 isə çoxillik bitkilərdir. 
Belə məlum olmuşdur ki, hündürlükdən asılı olaraq erkən yaz ot bitkilərinin həyati formaları 
hündürlükdən və nəticə etibarilə iqlim və edafik amillərdən asılı olaraq dəyişir. 


Açar sözlər: transekt, həyati formalar, efemer, geofit, efemeroid 


GİRİŞ 


Floristik istiqamətlərin tədqiqi biomüxtəlifliyin, 
o cümlədən fitobiomüxtəlifliyin öyrənilməsi və 
qorunması kimi müasir qlobal problemlərin həyata 
keçirilməsində mühüm mərhələ hesab olunur. Bu tip 
tədqiqatların strategiyası bitki örtüyünün müasir 
vəziyyəti və onun artan antropogen təsirlərə 
reaksiyası haqqında elmi əsaslandırılmış 
məlumatların əldə olunması və bunun əsasında 
fitobioobyektlərin qorunmasına dair tədbirlərin və 
təkliflərin işlənməsi ilə təyin olunur. 

Hal-hazırda bitki örtüyü, təbii fitosenozlar 
transformasiyaya məruz qalaraq, əhəmiyyətli 
dərəcədə antropogen təzyiq nəticəsində 
antropofitlərlə zəngin dəyişilmiş fitosenozlara 
çevrilir. Bu zaman flora bütövlükdə az dəyişikliyə 
məruz qalır və bitki örtüyünün elementar 
vahidlərini özündə kifayət qədər çox qoruyur, 
növlərin senopopulyasiyalarının tərkib 
hissələrindən ibarət bitkilikdən daha davamlı olan 
və keçmiş təbii fitobiotanın xarakteri haqqında 
informasiya daşıyır (Прилипко, 1970, Джапова, 
2007, Болатчиев, 2011). Bu baxımdan təbii bitki 
örtüyünün tədqiqində floristik metodlar daha 
informativ olur. 

Böyük Qafqazın cənub-şərq yamacları Xəzər 
dənizi sahillərindən başlayaraq aşağı meşə 
qurşağına qədər ərazilər qış otlaqları kimi istifadə 
olunur. Burada xırda və iri buynuzlu mal-qaranın 
intensiv otarılması oktyabr ayından başlayaraq 
may ayına qədər davam edir. May ayından 
oktyabr ayına qədər isə onlar yaylaqlara köçürlər. 

Azərbaycanın şimal-şərq rayonlarının flora 
və bitkiliyi haqqında ümumi məlumatlar 
Grossheym, Prilipko və sonralar Şükürov 
tərəfindən verilmişdir (Şükürov, 1999, Şükürov, 
2002, Гроссгейм, 1948, Прилипко, 1970). 
Ərazinin daha ətraflı floristik tərkibi Şahsuvarov 
tərəfindən öyrənilərək təkcə Samur-Dəvəçi 
düzənliyində, Xəzər dənizi sahili zolağında 56 

fəsiləyə mənsub 298 növ bitki müəyyən 
edilmişdir (Шахсуваров, 1994). 

Fiziki-coğrafi şəraitin müxtəlifliyi ilə 
əlaqədar olaraq ərazidə Xəzərətrafı İittoral 
bitkilikdən tutmuş yüksək dağ çəmənləri və 
bozqırlara qədər müxtəlif bitkilik tipləri 
formalaşmışdır. Bu müxtəlif bitkilik tiplərində 
rast gəlinən erkən yaz bitkiləri, fiziki-coğrafi 
şəraitdən asılı olaraq onların həyati formaları və 
növ müxtəlifliyi haqqında heç bir ədəbiyyatda rast 
gəlinmir. 

Tədqiqatın məqsədi Xəzər sahilindən 
başlayaraq orta dag meşə qurşağına qədər marşrut 
üsulu ilə geobotaniki müşahidələr aparmaq, 
müxtəlif bitkilik tiplərinin təsvirini və orda rast 
gəlinən erkən yaz ot bitki növlərinin floristik 
analizini vermək, sistematik və morfolofi təhlilin 
müəyyən edilməsindən ibarət olmuşdur. Eyni 
zamanda qarşıya qoyulmuş əsas vəzifələrdən biri 
müşahidə olunmuş antropogen və ətraf mühit 
amillərinin təsirini qiymətləndirmək, 
hündürlükdən və digər ətraf mühit amillərindən 
asılı olaraq erkən çiçəkləyən bitkilərin həyati 
formalarının öyrənilməsi olmuşdur. 

Müşahidə sahələri. Müşahidələr Giləzi 
dilindən başlayaraq şimal-qərb istigamətində 
uzunluğu təxminən 65 km olan üfüqi xətt boyunca 
hündürlüyü dəniz səviyyəsindən 18-20 m aşağı və 
700-800 m yüksək olan sahəni əhatə etmişdir 
(Şəkil 1). 

Regionun Samur-Dəvəçi ovalığının təxminən 
1/3 hissəsi okean səviyyəsindən aşağıdadır. 
Ovalığın ən yüksək nöqtəsi qərbdə ön dağ qurşağı 
ətəyində 200-215 m-ə çatır. Az mailli Samur- 
Dəvəçi ovalığında littoral, psammofit, səhra, 
yarımsəhra, bataqlıq, çala-çəmən, meşə, çılpaq 
sahələr və oazislər kimi müxtəlif landşaftları 
mövcuddur. Ön dağ qurşağı dəniz səviyyəsindən 
200-250 m-dən 800-1000 m-dək yüksəkliyə qədər 
olan ərazini əhatə edir. 

Babadağdan şərqdə Xaldan ətrafında leyas və 
dogger çöküntüləri daha az meyilli aşağı enən titon 

Şək. 1. Tədqiq olunan sahələr. 


və neokon lay dəstləri ilə əvəz olunur. Şahdağ 
zonasının əhəngdaşlarını isə senon gilləri, sonra 
da senonun mergel qatı əvəz edir. 

Geoloqların məlumatlarına görə bu çöküntülər 
üçüncü dövrə aid gil-qum törəmələrinin üstünü 
örtmüşdür (Azərbaycan SSR-nin Fiziki 
Coğrafiyası, 1959). Həmin törəmələr Yan silsilənin 
ətəkləri zolağında xeyli yayılmışdır. Sonra sahənin 
artıq ovalıq hissəsində qədim Xəzərin terras 
çöküntüləri başlayır. Onlar çaqıl yığınlarından, 
konqlomeratlardan, qum daşlarından, gillərdən, 
qabıqlı əhəngdaşlarından və sahil boyu hissədə 
cavan Xəzər töküntülərindən ibarətdir. 
Azərbaycanın şimal-şərqinin əsas yeraltı sərvəti 
neft yataqlarıdır. Tədqiq olunan marşrut xətti 
regionda ən böyük neft yatağı olan Siyəzən neft 
yatağını kəsib keçir. Hidrokarbonatlı, hidrogen- 
sulfidli soyuq bulaqlar Çıraqqalada mövcuddur. 

Marşrut üzrə rütubətli, şoran, balıqqulağılı 
qumlu, qumlu, səhra və yarımsəhra, qonur və boz- 
qonur, bozqırlaşmış qəhvəyi, qara, şabalıdı və 
dağ-meşə torpaqları formalaşmışdır. 

İ.V.Fiqurovskinin göstərdiyinə görə dənizin 
tədricən geri çəkilməsi nəticəsində sudan azad 
olan indiki Samur-Dəvəçi və dəniz kənarı 
düzənliklər isə isti və quru iqlimə malik olmuşdur 
(Фигуровский, 1926). Aran rayonlarının isti və 
quru iqlimi həmsərhəd dağətəyi zonanın zəngin 
subtropik bitki örtüyünə mənfi təsir göstərmiş və 
bu rayonların iqlimi tədricən hazırkı müasir 
vəziyyətdə formalaşmışdır. 


OBYEKT VƏ TƏDQİQAT ÜSULLARI 


Tədqiqat obyekti Böyük Qafqazın cənub-şərq 
yamacları, Xəzər dənizi sahillərindən başlayaraq 
aşağı meşə qurşağına qədər ərazilərin erkən yaz 
bitkilərinin həyati formalarını və onların rast 
gəlindiyi təbii bitkilik tiplərinin müasir vəsiyyətini 
erkən yazda öyrənməkdən ibarət olmuşdur. 
Müşahidələr 2011-ci il martın 25-də dəniz 
sahilindən başlayaraq ön dağ qurşağına qədər olan 
ərazidə səhra, bozqır və meşə bitkilik tiplərində 
marşrut üsulu ilə aparılmışdır. Ərazinin erkən yaz 
florasını öyrənən zaman müasir geobotaniki 
metodlardan istifadə olunmuşdur. Qeyd olunan 
ərazidə hər birinin ölçüsü 10 min kv.m olmaqla 4 
pilot sahədə transekt üsulu ilə yerinə yetirilmişdir. 
Mart ayında təbiət tam ayılmadığı üçün az sayda 
çiçəkləyən bitkilərə rast gəlinmişdir. Ona görə də 
biz yalnız çiçəkləyən ali bitkilərin herbari 
materiallarını toplayıb, onların “Флора 
Азербайджана” [1950-1961], çoxcildliklərinə 
əsasən təyin edilməklə müəyyənləşdirmişik. 
Toplanmış herbari materialları bitki örtüyünün 
konspektinin tərtibindən Botanika İnstitutunun 
herbari fondunun zənginləşdirilməsində istifadə 
olunmuşdur. Lakin bitkiliyin layihə örtüyü və növ 
tərkibi pik nöqtəyə çatmadığından fitosenozun 
strukturu haqqında tam məlumat vermək mümkün 
deyil. Bitkilərin həyati formalarının təhlili zamanı 
bir çox alimlərin o cümlədən Raunkiaer, 1934; 
Serebryakov, 1964, Qovaerts və başqalarının, 

2000, istifadə etdikləri təsnifat sistemi nəzərdən 
keçirilmişdir. Lakin Raunkier və Serebryakovun 
təsnifatı daha geniş istifadə olunduğu üçün 
toplanan növlərin təhlili zamanı həyati formalar 
bu təsnifata görə verilmişdir (Raunkiaer, 1934; 
Серебряков, 1964). 

Regionun bitkilik tiplərini və rast gəlinən 
erkən yaz bitkilərinin populyasiyalarını müəyyən 
etmək üçün seçilmiş pilot sahələrdə “transekt” 
üsulu ilə 1 m” ölçüsü olan kvadratlardan istifadə 
olunmuşdur (Phil Barker, 2001). Tədqiqatların 
həyata keçirildiyi ərazilərin dəniz səviyyəsindən 
hündürlüyü və koordinatları GPS avadanlığının 
vasitəsilə təyin edilmişdir. 


NƏTİCƏLƏR VƏ ONLARIN MÜZAKİRƏSİ 


Əsas nəticələrdən biri kimi dəniz sahilindən 
başlayaraq ön dağ qurşağına qədər olan ərazidə 
rast gəlinən müxtəlif bitkilik tiplərində 
(psammofit, səhra, bozqır və meşə) relyefdən, 
edafik və iqlim amillərindən asılı olaraq rast 
gəlinən erkən yaz florasının tərkibi, sistematikası, 
morfologiyası, həyati formaları öyrənilərək 
onların müxtəlif yaşayış mühitlərində yayılma 
qanunauyğunluqları müəyyən edilmişdir. 
Öyrənilən ərazinin bitki örtüyünün növləri 
floristik rayonlar və bitki qurşaqları üzrə qeyri- 
bərabər paylanmışdır. Dəniz səviyyəsindən 
hündürlüyün artması ilə dendrafloranın 
originallığı artır. 

Ərazidən toplanmış bitkilər 13 növ 7 fəsiləyə 
mənsubdur. Erkən yaz bitkilərinin zənginliyinə 
görə birinci yeri Z//iaceae (5 növ və ya ümumi 
növlərin 38%-1, ikinci yeri Азегасеае və 
İridaceae (2 növ və ya ümumi növlərin 15%-1) 
fəsilələri tutur. Digər 4 fəsilənin hər birində 1 növ 
olmaqla ümumi növlərin ayrı-ayrılıqda 876-ni 
təşkil edirlər (Şək. 2). 

Nümunə sahələrinin yaxınlığında müxtəlif 
bitkilik tipləri müşahidə edilmişdir. Tədqiqatlar 
zamanı erkən çiçəkləyən yaz bitki nümunələri 
toplanılmış və bitkilik tipləri haqqında qısa 
məlumat verilmişdir. 

Efemerli hərəkətli qumlu səhralar. 
Tədqiqatların həyata keçirildiyi dəniz sahili boyu 
rütubətli şoran torpaqlarda formalaşmış Sahil 
cığlığı (/unicetum littoralis) və İti cığlıq 
(Литсешт acutus) assosiasiyasından sonra gələn 
hərəkətli qumlu yerlərdə formalaşmış 
efemerlikdir. Dəniz səviyyəsindən 25 m aşağıdır. 
Torpaq qum və balıqqulağından ibarətdir. Burada 
yalnız Səhra çugundurotuna (Alyssum 
desertorum) və Sikuta durnaotuna (Erodium 
cicutarium) rast gəlinmişdir. Qeyd olunan ərazilər 
Yaşma və Giləzi ovçuluq təsərrüfatına aiddir. Опа 

görə də həm təbii amillərin, həm də ovçuluq 
fəaliyyəti ilə bağlı güclü təsirə məruz qalmışdır. 

Artemisetum scoparia yarımhərəkətli 
qumlu səhralar. Bu mühit hərəkətli və bərkimiş 
qumlu və ya quru-gilli səhralar arasında keçid 
təşkil edir. Dəniz səviyyəsindən 20-23 m aşağıdır. 
Burada əsasən A?femisia scoparia növünün əmələ 
gətirdiyi qruplaşmada 3 növ (1. İran 
gülümbaharotu (Ca/endula persica), 2. Yaz 
xaçgülü (Senecio vernalis) və 3. Çöl bulaqotu 
(Veronica arvensis) ) erkən yaz bitkilərinə rast 
gəlinmişdir. Çöl bulaqotu digər iki növlə 
müqayisədə tez-tes rast gəlinir. Bu tip bitkiliklərə 
təsir edən əsas fəaliyyət növləri ərazidə mal- 
qaranın həddindən artıq otarılması, yolların 
həddindən artıq çoxalması və külək enerfisindən 
istifadə məqsədilə ilk qurğuların tikilməsi ilə 
əlaəqdardır. 

Artemisetum lerchiana gilli-qumlu 
səhralar. Bu tip bitkilik C nümunə sahəsinin 
qərbində qeydə alınmışdır. Bu mühitdə yalnız 
Veronica arvensis növünə rast gəlinmişdir. Buna 
baxmayaraq transektlərdən biri bu mühitdə rast 
gəlinən erkən yaz bitkilərinin sıxlığını öyrənmək 
məqsədilə quraşdırılmışdır. Hər kvadrat metrdə 
hündürlüyü 4-8 sm olan Artemisia lerchiana-nın 
bolluğu və say hesabı ilə 30-40-a çatmasına 
baxmayaraq onların əmələ gətirdiyi layihə örtüyü 
10%-1 ötmür. Bu da onunla izah oluna bilər ki, 
bitkilər vegetasiyanın başlanğıcındadır. Ərazinin 
həddindən artıq otarılmasına baxmayaraq 
Artemisis lerchiana cücərtilərinin belə sıxlıq 
əmələ gətirməsi sevindirici haldır (Şəkil 4 ). 

Qariqa tipli Qaratikanlıq (Pa/iuretum 
spina christi) bozqırları. Ərazi ön dağ qurşağında 
yerləşir və dəniz səviyyəsindən təxminən 450-500 
m yüksəklikdədir. Burada əsasən Райигиз spina 
christi növünün dominantlığı ilə formalaşmış 
qariqa tipli bozqır bitki qruplaşmasında 6 növ 
(1.Alekseenko qaz soğanı (Gagea alexeenkoana), 
2.Xanı qarğasoğanı (Gagea сйапае); 3.Toplu 
süsən (1715 reticulata), 4. Adam zəfəranı (Crocus 
adami), 5. Sintenisi xıncalaus (Ornithogalum 
sintenisii) və 6. Eyxler danaqıran Merendera 
trygyna) erkən yaz bitkiləri qeydə alınmışdır. 
Ərazidə kolların diblərində yeni yarpaqlamış 
Arum cinsinə də rast gəlinmişdir. Onu da qeyd 
etmək lazımdır ki, Crocus adami və Merendera 
trygyna novlərinə fevral ayının ortalarında rast 
gəlinmişdir. /ris reticulata və Crocus adami orta 
hesabla hər kvadrat metrdə 2-3 ədəd olmaqla rast 
gəlinir. Ərazinin bitkiləri neftçıxarma fəaliyyəti 
ilə əlaqədar antropogen təsirə məruz qalmışdır. 
Yol kənarında kiçik bir ərazidə neft buruqlarının 
birinin ətrafında iki il bundan əvvəl orta hesabla 
hər kvadrat metrdə 1-2 ədəd /ris reficulataya rast 

Şək. 2. Rast gəlinən erkən yaz bitkilərinin fəsilələr üzrə paylanması. 

Şək. 3. Hündürlükdən asılı olaraq erkən yaz bitkilərinin həyati formalarının paylanması. Aşağıdan yuxarı qalxdıqca 
bitkilərin həyati formaları uyğun olaraq birillik, soğanaqlı və çoxilliyə doğru dəyişir. 


gəlindiyi halda, müşahidə aparılan dövrdə həmin 
ərazidə yalnız bir ədəd qeydə alınmışdır. Bu da 
ətraf ərazilərdə yaşayan insanlar tərəfindən /zris 
reticulata növlərinin dekorativ məqsədlər üçün 
toplanılması (qazılıb cıxarılması) ilə izah olunur. 
Uzunsaplaq palıdlıq (Quergusetum 
longipes) meşələri. Bu yaşayış mühiti dəniz 


səviyyəsindən 700-800 m hündürlükdə Böyük 
Qafqazın şərqində yerləşir. Burada əsas edifikator 
Quergus longipes bitkisidir. 

Bitki qruplaşmaları. Erkən yaz bitkilərinin 
rast gəlindiyi 4 ərazinin bitkilik qruplaşmaları 1 
saylı cədvəldə öz əksini tapmışdır. 

Cədvəl 1. Müxtəlif yaşayış mühitində rast gəlinən erkən yaz bitkilərinin siyahısı 





№ Yaşayış mühiti və bitki qruplaşmaları 


Rast gəlinən erkən yaz bitkiləri 





A Efemerli hərəkətli qumlu səhralar 


Səhra çugundur otu (42/ssum desertorum (Stapf.) Botsch) 


Sikuta durnaotu (Егофит cicutarium (L.) Г'Нег.) 





B Artemisetum scoparia yarımhərəkətli qumlu İran gülümbaharotu (Ca/endula persica C.A.Mey.) 
səhralar Yaz xaçgülü (Senecio vernalis VValdst. & Kit.) 
Çöl bulaqotu (Veronica arvensis L.) 





С Qariqa tipli Qaratikanlıq (РаПигеит spina 
christi) bozqırları 


Aleksenko qaz soğanı (Gagea alexeenkoana Misez.) 
Xanı qarğa soğanı (Gagea chanae Grossh.) 


Toplu süsən (/ris reticulata M.B. və ya Çerapanova görə: /ridodictyum 
reticulata M.B. Bieb.) Rodionenko 

Adam zəfəranı (Crocus adami 1. Gay) 

Sintenisi xıncalaus (Огпийозаит sintenisii O. sintenisii Freyn.) 

Eyxler danaqıranı ((Merendera trygyna (Stev. ex Adams.) Stapf.) 





D Uzun saplaq palıdlıq (Qvergusetum 
longipes) meşələri 


Sibir zümrüdçiçəyi (5сШа siberica Нам.) 
Voronov novruzçiçəyi (Primula vvoronovvii Losinsk.) 





Qeyd: Erkən yaz bitkilərinin həyati formaları. A, B, C, və D - nümunə sahələrinin Xəritə 1-də verilmiş birkalarıdır. 





Şək. 4. Arftemisetum lerchiana 


Ərazidə kükürdlü su ilə yanaşı az miqdarda neftlə 
çirklənmiş təbii bulaqlar da mövcuddur. Əraziyə 
marşrut zamanı qar əriyən yerlərdə yalnız Sici//a 
siberica və Primula vvoronovvii növlərinin 
çiçəklədiyi müşahidə olunmuşdur. Ərazidən 
istirahət zonası kimi istifadə olunduğu üçün 
məişət tullantıları ilə çirkləndirilmişdir. Dağların 
təbii şəraiti onların coğrafi vəziyyətindən, dağ 
silsilələrinin istiqamətindən və hündürlüyündən 
sıldırımların və yamacların yerləşməsindən 
asılıdır. Dağlarda iqlim və bitki örtüyü düzənlikdə 
olduğu kimi tədricən deyil hündürlükdən asılı 
olaraq dəyişir. Əgər düzənlikdə (şimal 
yarımkürəsində) cənubdan şimala doğru 1300 km 
hərəkət etdikcə orta illik temperatur 6°С aşağı 
düşürsə, dağlarda isə şaquli olaraq 1 km qalxdıqda 
orta illik temperatur 5-6”C azalır.Yüksəkliyə 
qalxdıqca yağıntının miqdarı və günəş eneriisi 
dəyişir. Gündüzlər burada torpağın səthi çox qızır, 
gecə isə bütün yayı tez-tez baş verən şaxtalar və 
hətta güclü qar düşür. Yağıntılar əsasən yüksək 
dağların orta hissəsinə düşür, yüksək zirvələrdə 
isə yağıntı çox az düşür. İqlimdən asılı olaraq 

dağlarda bitki örtüyü ardıcıl olaraq bir-birini əvəz 
edir - bu şaquli zonallıq adlandırılır. 3 yüksəklik 
pilləsi ayırd edilmişdir. Alçaq dağlıq, orta dağlıq 
pilləsi (dəniz səviyyəsindən 1000-2500 m 
hündürlükdə) və yüksək dağlıq (meşələrin yuxarı 
sərhədindən hündür ərazilər). Zonaların yüksəklik 
sərhədləri ərazinin en dairəsindən, dağ 
silsilələrinin və yamacların istiqamətindən, 
ümumi iqlim şəraitindən asılıdır. Alçaq dağlıq 
bitkiliyi qonşu düzənlik bitki zonasına uyğun 
gəlir. Dağlıq ərazilərin, o cümlədən öyrənilən 
ərazinin, bitki örtüyünün paylanmasının 
xarakterik xüsusiyyəti şaquli zonallıq hesab 
olunur. Qurşaqlar üzrə növlərin paylanmasına 
ərazinin dağlıq xüsusiyyətləri, yamacların 
ekspozisiyası, torpaq xüsusiyyətləri, torpaq 
sürüşmələri prosesləri, külək refiminin yerli 
xüsusiyyətləri və s. mühüm təsir göstərir. 

Şək. 1-dən göründüyü kimi sahil zolağının 
qumlu səhralarında mühit əlverişsiz olduğundan, 
o cümlədən istilər düşdükdə qumlu torpaqların tez 
quruması birillik bitkilər üçün erkən yazda qısa 
müddətdə yaranmış əlverişli şəraitdən istifadə 


edərək öz vegetasiyalarını tez başa vurması kimi 
bir uyğunlaşma yaranmışdır. 

Tədqiqat işi Azərbaycan Respublikası 
Prezidentinin yanında Elmin İnkişafı Fondunun 
(EİF-2010-1(1)-40/26-3) dəstəyi ilə yerinə 
yetirilmişdir. 


ƏDƏBİYYAT SİYAHISI 


Azərbaycan SSR-nin Fiziki Coğrafiyası. 
Azərbaycan Universiteti Nəşriyyatı.(1959) Bakı. 
Şükürov E.S. (2002). Azərbaycanın Şimal-Şərq 
Regionunun Flora Analizi. Azərbaycan Milli 
Elmlər Akademiyası. Məruzələr, VHL, Bakı 

“Elm”. 5-6: 112-119. 

Şükürov E.S. (1999). Azərbaycanın şimal-şərq 
regionlarının bitki örtüyü. “Azərbaycan Florası 
Bitkiliyinin istifadəsi və qorunması”. Bakı, Elm: 
424—429. 

Болатчиев A.B. (2011). — Дендрофлора 
Карачаево-Черкесии и её анализ: Автореферат 
диссертации на соискание учёной степени 
канд. биол.наук. Ставрополь: 23 с. 

Гроссгейм А. А. (1948). Растительный покров 
Кавказа. МОИП, M.: 267 с. 

Джапова Р.Р. (2007). Динамика растительного 
покрова Ергенинской возвышенности и 
Прикаспийской низменности в пределах 
Республики Калмыкия: диссер. д-ра биол. 
наук. Москва: 288 с. 


Hündürlükdən Asılı Olaraq Erkən Yaz 


Серебряков И. Г. (1964). Жизненная форма 
высшых растений и их изучение. Полевая 
геоботаника. М. Наука . 3: 146-202. 

Прилипко Л. И. (1970). Растительный покров 
Азербайджана. Баку: 168 с. 

Фигуровский И. В. (1926). Климатическое 
районирование Азерб.ССР. "Материалы по 
районированию Азерб. ССР". 2; 2. Баку, 
ВСНХ: 5-84. 

Флора Азербайджана. (1961). 1-УШ. 1950- 
1961.Баку. Изд. АН Азерб. ССР. 

Черепанов С.К. (1995). Сосудистые растения 
России и сопредельных государств «Мир и 
семья-95». С.- Петербург. 

Шахсуваров P.T. (1994). Псаммофитная 
растительность прибрежной полосы 
Каспийского моря  (Самур-Дивичинская 
аллювиально-морская низменность). Диссерт. 
на сосик. канд. биол. наук, Баку. 

Braun-Blanguet (1. Lorigine et de (1923). 
Developpement des iloros dansle massif centrol 
de Fronce paris-Zurich.:120. 

Govaerfts, R., Frodin, О.С. and Radeliffe-Smith, 
А. (2000). VVorld Cheeklist and Bibliography of 
Euphorbiaceae (vvith Pandanaceae). Volume 1. 
The Royal Botanic Gardens, Kevv. 

Phil Barker A. (2001). Technical Manual for 
Vegetation Monitoring. Resource Managementdz 
Conservation DPIVVE. 

Raunkiaer C. (1934).The life forms of plants and 
statistical plant geography Oxford: 48-154. 


E.S.Shukurov, M.A.Nabiyev, V.M.Ali-zade 
The life forms of early spring plants depending on the altitude 


Purpose of the investigation vvas to study life forms of early spring plants being met occur in different types 
Of vegetation depending on the altitude. The investigation vvas conducted in accordance vvith itinerary and 
semi stationary methods starting from sea shoreline until front mountain zone. Results of the investigation 
have shovvn that the life form of the plants occurs in the sea shoreline are 100% amnual, in the steppe vegeta- 
tion are 100% geophytes and 50% geophytes and 50% perennial plants in the forest vegetation. It has been 
revcaled that the life forms of early spring plants are changing depending on altitude and consequently cli- 
matic and edaphic conditions. 


Ə.C. Шукюров, M.A.HaöneB, В.М.Али-заде 
Жизненные формы ранневесенних растений в зависимости от высоты произрастания 


Целью исследования являлось изучение ранневесенних растений, встречающихся в различных типах 
растительности в прибрежных и низменных зонах Азербайджана. Исследования проводились с 
помощью маршрутного метода, начиная с прибрежных зон до начала горных склонов. Показано, что 
среди встречающихся в прибрежной полосе растений однолетние виды составляют 100%, 
раннецветущие весенние луковичные виды растений составляют 100% степной растительности. 50% 
лесной растительности составляют луковичные растения, 50% - многолетние растения. Выявлено, что 
жизненные формы ранневесенних трав изменяются в зависимости от высоты мест произрастания, 
влияния климата и эдафических факторов. 

